

පළාත් භාණ්ඩාගාර වක්‍රලේඛ -2016/13(i)

මගේ අංකය -NCP/CS/PT/FR/05/07

පළාත් භාණ්ඩාගාරය,

උතුරු මැද පළාත.

දිනය -2017.05.18

සියලුම ලේකම්වරුන්,
නියෝජ්‍ය ප්‍රධාන ලේකම්වරුන්,
දෙපාර්තමේන්තු ප්‍රධානීන්,
ව්‍යවස්ථාපිත ආයතන ප්‍රධානීන්,

දේශීය අරමුදල් යටතේ රු.මි 50 දක්වා සිදු කරනු ලබන ඉදිකිරීම් කොන්ත්‍රාත් සඳහා පළාත තුළ පදිංචි කොන්ත්‍රාත්කරුවන්හට ප්‍රමුඛතාවය ලබාදීම.

උක්ත සිරසින් යුත් 2016.06.11 දිනැති අංක 2016/13 දරණ පළාත් භාණ්ඩාගාර වක්‍රලේඛය කෙරෙහි ඔබගේ අවධානය යොමු කරමි. එම වක්‍රලේඛයේ 02වන හා 03වන ඡේද ඉවත් කර, ඒ වෙනුවට පහත ඡේද ඇතුළත් කරනු ලැබේ.

02. පළාත් භාණ්ඩාගාර වක්‍රලේඛ 2015/06 මගින් සංශෝධිත පළාත් මූල්‍ය රීති සංග්‍රහයේ 422.1 වගන්තියේ දැක්වෙන විවෘත තරඟකාරී ලංසු කැඳවීමේ සීමා යටතේ විවෘත ලංසු කැඳවන අවස්ථාවලදී රු.මි 50 දක්වා පහත පරාසයන් තුළ පළාත් සභා අරමුදල් යටතේ ක්‍රියාත්මකවන ව්‍යාපෘති සඳහා ඉදිකිරීම් කර්මාන්ත සංවර්ධන අධිකාරියේ (CIDA) පහත දක්වා ඇති ලියාපදිංචි ශ්‍රේණිවලට අදාළවන ප්‍රාදේශීය කොන්ත්‍රාත් කරුවන්ට සහභාගී වීමට ඉඩ ලබාදිය යුතු වේ.

මුළු පිරිවැය ඇස්තමේන්තුව

CIDA ශ්‍රේණිය


- | | | |
|------|---|----------|
| i. | රු.මිලියන 2 ට සමාන හෝ ඊට අඩු | C9 |
| ii. | රු.මිලියන 5ට සමාන හෝ ඊට අඩු | C8 |
| iii. | රු.මිලියන 5ට වැඩි හා රු.මිලියන 10ට සමාන හෝ ඊට අඩු | C7 |
| iv. | රු.මිලියන 10ට වැඩි හා රු.මිලියන 25 ට සමාන හෝ ඊට අඩු | C6 සහ C5 |
| v. | රු.මිලියන 25ට වැඩි හා රු.මිලියන 50 ට සමාන හෝ ඊට අඩු | C5 සහ C4 |

03. ප්‍රාදේශීය කොන්ත්‍රාත්කරුවන් ලෙස අදාළ පළාත් සභා පරිපාලන බල ප්‍රදේශය තුළ, ප්‍රධාන කාර්යාලය පිහිටුවා, උතුරු මැද පළාත තුළ ස්ථාපිත කර ඇති, සමාගම් පනත යටතේ හෝ ප්‍රාදේශීය ලේකම් කාර්යාලයේ ලියාපදිංචි කර ඇති කොන්ත්‍රාත්කරුවන් සැලකිය යුතුවේ.

04. මිල ගණන් කැඳවීමේදී ප්‍රසම්පාදන ක්‍රමය පහත පරිදි දැක්විය යුතුය.

“ජාතික තරඟකාරී ලංසුකැඳවීමේ ක්‍රමයට මිල ගණන් කැඳවන නමුත් උතුරු මැද පළාත් පරිපාලන සීමාව තුළ ලියාපදිංචි කර ඇති ලංසු කරුවන්ට සීමා වේ”
(“Bidding will be conducted through National Competitive Bidding, however limited to the bidders who registered within the administrative boundry of the North Central Province”)

05. මෙම ව්‍යුලේඛය සම්බන්ධව වැඩිදුරටත් පැහැදිලි කිරීම අවශ්‍ය වන්නේ නම්, පළාත් භාණ්ඩාගාරයේ අධ්‍යක්ෂ (මුදල් හා ආදායම්) ගේ දුරකථන අංක 025-2237812 අමතා ලබාගත හැකිවේ.


චන්ද්‍රිමා ආචාර්ය, ආචාර්ය

ප්‍රධාන ලේකම්,
උතුරු මැද පළාත.

පිටපත් :-

- 1. සහකාර විගණකාධිපති, උතුරු මැද පළාත. - දැ.පි.
- 2. අභ්‍යන්තර විගණන හා විමර්ශන අධ්‍යක්ෂ, උතුරු මැද පළාත. - දැ.පි.